

नागरी स्थानिक स्वराज्य संस्थांच्या परिक्षेत्रात
अधिसूचित विशिष्ट नागरी सेवा व सुविधा
पुरविण्यासाठी निधी उपलब्ध करून देणेबाबत

महाराष्ट्र शासन
नियोजन विभाग

शासन निर्णय क्रमांक-संकीर्ण-२०२४/प्र.क्र.१९(२)/का-१४११,

मंत्रालय, मुंबई-४०० ०३२

दिनांक :- १४ मार्च, २०२४

- वाचा :-** १) शासन निर्णय नियोजन विभाग क्र. संकीर्ण-२०२१/प्र.क्र.३३/का-१४११, दि.२८ मार्च, २०२२,
२) शासन निर्णय नियोजन विभाग क्र. संकीर्ण-२०२१/प्र.क्र.३६/का-१४११, दि.२९ मार्च, २०२२,
३) शासन निर्णय नियोजन विभाग क्र. संकीर्ण-२०२१/प्र.क्र.३६/का-१४११, दि.७ जुलै, २०२२,
४) शासन निर्णय नियोजन विभाग क्र. संकीर्ण-२०२३/प्र.क्र.५९/का-१४११, दि.२२ नोव्हेंबर, २०२३.

प्रस्तावना :-

नागरी स्थानिक स्वराज्य संस्थांच्या परिक्षेत्रात नागरी सेवा व सुविधेची कामे करण्यासाठी “महानगरपालिका क्षेत्रात नागरी सेवा व सुविधेची कामे” व “नगरपालिका/नगरपरिषद/नगरपंचायत क्षेत्रात नागरी सेवा व सुविधेची कामे” या योजनांना वाचा येथील अनुक्रमांक (१) येथील शासन निर्णयान्वये मान्यता देण्यात आली असून त्यांतर्गत करावयाच्या कामांसाठी मार्गदर्शक सूचना निर्गमित करण्यात आलेल्या आहेत. वाचा येथे नमूद अनुक्रमांक (१) येथील शासन निर्णयामधील परिच्छेद क्र. (२.४), ३, ४ व ७ येथील तरतुदींमध्ये वाचा येथे नमूद अनुक्रमांक (३) येथील शासन निर्णयान्वये सुधारणा करण्यात आली होती. तथापि, वाचा येथे नमूद अनुक्रमांक (३) येथील शासन निर्णयान्वये करण्यात आलेल्या सुधारणा रद्द करून वाचा येथे नमूद अनुक्रमांक (१) येथील शासन निर्णयामधील तरतुदी वाचा येथे नमूद अनुक्रमांक (४) येथील शासन निर्णयान्वये पुनःस्थापित करण्यात आल्या आहेत. वाचा येथे नमूद अनुक्रमांक (४) येथील शासन निर्णयातील तरतुदी विचारात घेऊन सोबत जोडलेल्या यादीतील विकास कामांना शासन मान्यता देण्याची बाब विचाराधीन होती.

शासन निर्णय :-

"नागरी स्थानिक स्वराज्य संस्थांच्या परिक्षेत्रात नागरी सेवा व सुविधेची कामे करणे (नगरपालिकानगरपंचायत/नगरपरिषद/)" या योजनेंतर्गत शासन निर्णय, नियोजन विभाग दिनांक २८ मार्च, २०२२ मधील परिच्छेद ३(ब) नुसार येवला नगरपरिषद अंतर्गत सोबत दिलेल्या परिशिष्टामध्ये नमूद केलेल्या रु. १०.०० कोटी एवढ्या किंमतीच्या कामांची थेट शासन स्तरावरून निवड करण्यात आली आहे. सदर कामांसाठी कार्यान्वयीन यंत्रणा येवला नगरपरिषद राहतील.

२. शासन निर्णय, नियोजन विभाग दिनांक २८ मार्च, २०२२ मधील परिच्छेद ३(ब) नुसार उपरोक्त कामांना संबंधित कार्यान्वयीन यंत्रणा यांनी तांत्रिक मान्यता व जिल्हाधिकारी, नाशिक यांनी प्रशासकीय मान्यता प्रदान करण्याची कार्यवाही करावी. प्रशासकीय मान्यता परिशिष्टातील रकमेच्या मर्यादेत असल्याची दक्षता जिल्हाधिकारी, नाशिक यांनी घ्यावी.

३. शासन निर्णय नियोजन विभाग क्र. संकीर्ण-२०२३/प्र.क्र.५९/का-१४११, दि.२२ नोव्हेंबर, २०२३ अन्वये दिलेल्या सूचनांनुसार सोबतच्या परिशिष्टातील कामांसाठी प्राप्त होणारे अनुदान वितरीत करण्याकरिता जिल्हाधिकारी, नाशिक यांच्या नावे स्वतंत्र बँक खाते उघडण्यात यावे. बँक खात्याचा तपशील (IFSC कोड व खाते

क्रमांक) नियोजन विभागास सादर करावा. त्यानंतर सदर निधी उक्त बँक खात्यामध्ये सोबत जोडलेल्या परिशिष्टाप्रमाणे उपलब्ध करून देण्यात येईल.

४. या शासन निर्णयान्वये मंजूर करण्यात आलेल्या कामांसाठी जिल्हाधिकारी, नाशिक / येवला नगरपरिषद यांनी संदर्भ क्र. (१) व (४) येथील शासन निर्णयामधील अन्य सर्व अटी व शर्तीचे पालन करणे बंधनकारक राहिल.

५. या कामांसाठी होणारा खर्च हा “मागणी क्र.ओ-९, ३६०४, स्थानिक संस्था व पंचायतराज संस्था यांना नुकसानभरपाईच्या व अभिहस्तांकीत रकमा देणे, २००, इतर संकीर्ण नुकसान भरपाई व अभिहस्तांकन,(०१)(०२), नागरी स्थानिक संस्थांना (नगरपालिका/नगरपरिषद/नगरपंचायत) सहायक अनुदान (३६०४ १०१८) (कार्यक्रम), ३१,सहायक अनुदान" या लेखाशीर्षाखाली सन २०२३-२४ करिता उपलब्ध असलेल्या अनुदानातून भागविण्यात येईल.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०३१४२१३४५६७५१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चारुशीला चौधरी)

सह सचिव, महाराष्ट्र शासन

प्रत,

१. विभागीय आयुक्त, नाशिक विभाग,
२. जिल्हाधिकारी, नाशिक,
३. मुख्य अधिकारी, येवला नगरपरिषद, जि. नाशिक,
४. जिल्हा नियोजन अधिकारी, नाशिक,
५. मा.उप मुख्यमंत्री (वित्त व नियोजन) महोदयांचे उप सचिव,
६. महालेखापाल (लेखा व अनुज्ञेयता), महाराष्ट्र, मुंबई / नागपूर,
७. महालेखापाल (लेखा परिक्षा), महाराष्ट्र, मुंबई / नागपूर,
८. जिल्हा कोषागार अधिकारी, नाशिक,
९. वित्त विभाग, व्यय-८/कोषा प्रशासन-५/अर्थसंकल्प-१६, मंत्रालय, मुंबई,
१०. निवड नस्ती (का-१४११), नियोजन विभाग, मंत्रालय, मुंबई

शासन निर्णय क्रमांक-संकीर्ण-२०२४/प्र.क्र.१९(०२)/का-१४११, दि.१४ मार्च, २०२४ सोबतचे परिशिष्ट		
अ.क्र.	कामाचा तपशील	रक्कम (रु.लक्ष)
१	येवला शहरातील लक्ष्मीआई मंदिर ते नागड दरवाजा रोड (नांदगाव रोड) पावेतो रस्त्या डांबरीकरण व कॉक्रीटीकरण करणे व अनुषंगिक गटार बांधकाम करणे	७०.००
२	येवला शहरातील नाशिक महामार्ग विंचूर रोड पाणी टाकी ते पारेगाव रस्त्या पावेतो रस्ता कॉक्रीटीकरण करणे व अनुषंगिक करणे	१८०.००
३	येवला शहरातील डॉ. बाबासाहेब आंबेडकर शॉपिंग सेंटर समोर भूमिगत गटार करणे.	२०.००
४	येवला शहरातील पारेगाव रोड भागात भूमिगत गटार बांधकाम करणे व अनुषंगिक रस्ता कॉक्रीटीकरण करणे,	५०.००
५	येवला शहरातील कै. भाऊलाल पहिलवान लोणारी व्यापारी संकुल परिसरातील रस्ता कॉक्रीटीकरण करणे व भूमिगत गटार बांधकाम करणे	५०.००
६	येवला शहरातील जुनी नगर परिषद रस्ता ते म.रा. वि. मां कंपनी ऑफिस ते सुंदर नगर पर्यंतरस्ते कॉक्रीटीकरण करणे व भूमिगत गटार बांधकाम करणे.	१५.००
७	येवला शहरातील २४.०० मीटर रुंद रस्त्यालगत डॉ. साळुंखे हॉस्पिटल ते श्री. गाडेघर यांचेचर ते कलावती आई मंदिरापर्यंत जोडणाऱ्या रस्स्थापर्यंत कॉक्रीटीकरण करणे व भूमिगतगटार बांधकाम करणे.	३५.००
८	येवला शहरातील सोमनाथ गुंड ते जगदाळे वस्ती पावेतो रस्ता कॉक्रीटीकरण करणे व भूमिगत गटार बांधकाम करणे.	१०.००
९	येवला शहरातील गवंडी गल्ली भागात रस्ता कॉक्रीटीकरण करणे व भूमिगत गटार बांधकामकरण.	२०.००
१०	येवला शहरातील हमाल गल्ली भागात रस्ता कॉक्रीटीकरण करणे व भूमिगत गटार करणे.	२०.००
११	येवला शहरातील म्हसोबा नगर स. नं. १४ पैकी मधील रस्ता कॉक्रीटीकरण करणे व भूमिगतगटार बांधकाम करणे.	१५.००
१२	येवला शहरातील जाईचा मारुती तालीम ते संभाजी जेजुरकर यांचे घरापर्यंत रस्ता कॉक्रीटीकरण करणे व भूमिगत गटार बांधकाम करणे.	१५.००
१३	येवला शहरातील जुनी नगरपालिका इमारत सिटी सर्व्हे क्र.४५३६ ते ४५४२ येथे वाणिज्य संकुल बांधणे तसेच इतिहास संग्रहालय व अनुषंगिक कामे करणे.	५००.००
	एकुण	१०००.००